

**महत्वपूर्ण एवं खास**

**जिले में 379.9 मि.मी.औसत वर्षा दर्ज**

रायगढ़। चालू वर्षा मौसम में रायगढ़ जिले में 19 जुलाई तक 379.9 मि.मी.औसत वर्षा दर्ज की गई है। बीते 24 घंटे में जिले में 4.1 मिली मीटर औसत वर्षा हुई है। भू-अभिलेख शाखा से प्राप्त जानकारी के अनुसार अब तक जिले के रायगढ़ तहसील में 317.4 मिली मीटर, पुसौर में 392.8, खरसिया में 235.4, घरघोड़ा में 269.3, तमनार में 368.6, लैलूंगा में 393.9, मुंडेगा में 515.8, धरमजयगढ़ में 452.2, छाल में 289.5 एवं कापू में 563.7 मिली मीटर वर्षा दर्ज की गई है।

**ईवीएम एवं वीवीपीएटी मशीनों के सुरक्षित रख-रखाव हेतु नोडल अधिकारी नियुक्त**

रायगढ़। मुख्य निर्वाचन पदाधिकारी, छत्तीसगढ़ रायपुर द्वारा जिले में आगामी विधानसभा निर्वाचन-2023 ईवीएम/वीवीपीएटी मशीनों का प्रशिक्षण एवं जागरूकता कार्यक्रम संचालित करने हेतु निर्देशित किया गया है। उक्त निर्देशन के परिपालन में कलेक्टर एवं जिला निर्वाचन अधिकारी तारन प्रकाश सिन्हा ने आगामी विधानसभा निर्वाचन में ईवीएम एवं वीवीपीएटी मशीनों का प्रशिक्षण एवं जागरूकता कार्यक्रम संचालित करने तथा जागरूकता/प्रशिक्षण हेतु चिन्हांकित ईवीएम एवं वीवीपीएटी मशीनों के सुरक्षित रख-रखाव हेतु अतिरिक्त मुख्य कार्यपालन अधिकारी जिला पंचायत रायगढ़ नीलाराम पटेल को नोडल अधिकारी नियुक्त किया है।

**छात्रावास/आश्रमों में निवासरत विद्यार्थियों के देय शिष्यवृत्ति दर में ह्युपी वृद्धि**

रायगढ़। सहायक आयुक्त आदिवासी विकास, रायगढ़ ने जानकारी देते हुए बताया कि वित्तीय वर्ष 2022-23 से विभागीय आदर्श उ.मा.विद्यालय, गुरुकुल विद्यालय, कन्या शिक्षा परिसर, छात्रावास, आश्रम, विशेष रूप से कमजोर जनजाति समूह आश्रम एवं अनुदान प्राप्त अशासकीय संस्थाओं के छात्रावास/आश्रमों में निवासरत विद्यार्थियों को देय शिष्यवृत्ति की दर एक हजार में वृद्धि कर अब 1500 रुपये प्रतिमाह किए जाने की स्वीकृति प्रदान की गई है। साथ ही पोस्ट मैट्रिक छात्रावासों में निवासरत विद्यार्थियों के छात्र भोजन सहाय योजना अंतर्गत भोजन सहाय दर में वृद्धि कर 700 रुपये प्रतिमाह से बढ़ाकर 1200 प्रतिमाह किया गया है। अतएव जिले में संचालित समस्त विभागीय छात्रावास/आश्रमों में उक्त दर लागू होगी।

**स्वीप गतिविधियों के तहत स्वतंत्र, निष्पक्ष एवं शांतिपूर्ण निर्वाचन के लिए कलेक्टर ने दिलाई शपथ**

सारंगढ़-बिलाईगढ़। कलेक्टर एवं जिला निर्वाचन अधिकारी डॉ. फरिहा आलम सिद्दीकी ने आगामी विधानसभा निर्वाचन 2023 को ध्यान में रखते हुए सभी अधिकारियों-कर्मचारियों को स्वीप गतिविधियों के तहत स्वतंत्र, निष्पक्ष एवं शांतिपूर्ण निर्वाचन के लिए वचन दिलाई। कलेक्टर ने अधिकारियों-कर्मचारियों को आगामी निर्वाचन में लोकतंत्र में अपनी पूर्ण आस्था रखते हुए लोकतांत्रिक मर्यादा बनाए रखने तथा स्वतंत्र, निष्पक्ष एवं शांतिपूर्ण निर्वाचन की गरिमा बनाए रखते हुए किसी भी प्रलोभन से प्रभावित हुए बिना सभी निर्वाचनों में अपने मताधिकार का उपयोग करने की शपथ दिलाई। इस अवसर पर स्वीप के जिला नोडल अधिकारी हरिशंकर चौहान, संयुक्त कलेक्टर प्रकाश भारद्वाज सहित विभिन्न विभागों के अधिकारी-कर्मचारी उपस्थित थे।

**घरघोड़ा में स्कूली बस को ट्रक ने मारी टक्कर, 30 बच्चे घायल, 5 बच्चों को किया गया रायगढ़ रेफर**

- कलेक्टर सिन्हा ने तत्काल धुंर कराया राहत एवं बचाव कार्य
- अपर कलेक्टर और मुख्य चिकित्सा एवं स्वास्थ्य अधिकारी के साथ डॉक्टरों की टीम को घटना स्थल के लिए किया रवाना
- कलेक्टर सिन्हा और पुलिस अधीक्षक सदानंद कुमार ने अस्पताल पहुंचकर जाना घायलों का हाल
- कलेक्टर सिन्हा ने कहा किया जाएगा हर संभव मदद, डॉक्टरों को बेहतर उपचार के लिए निर्देश
- शेष बच्चों का प्राथमिक उपचार घरघोड़ा में जारी, धाम तक सभी की हो जायेगी छुट्टी
- खलासी चला रहा था ट्रक, पुलिस ने लिया हिरासत में

रायगढ़। घरघोड़ा के करीब कंचनपुर में आज एक स्कूली बस को उल्टी दिशा ने आ रहे ट्रक ने टक्कर मार दी। बस में 30 स्कूली बच्चे सवार थे, जो स्कूल की छुट्टी के बाद घर लौट रहे थे। कलेक्टर सिन्हा ने तत्काल राहत एवं बचाव कार्य शुरू करने के निर्देश दिए थे उन्होंने मामले की गंभीरता को देखते हुए अपर कलेक्टर राजीव पाण्डेय और मुख्य चिकित्सा एवं स्वास्थ्य अधिकारी के साथ डॉक्टरों की टीम को घटनास्थल पर रवाना किया तथा घायलों को हर संभव मदद पहुंचाने के निर्देश दिए। प्रशासन और पुलिस की टीम ने घायलों को अस्पताल पहुंचाया। अपर कलेक्टर राजीव पाण्डेय ने बताया कि सेंटान्स इंग्लिश मीडियम स्कूल की बस घरघोड़ा से 30 स्कूली बच्चों को लेकर बरघाट बरौद क्षेत्र में छोड़ने जा रही थी। ड्राइवर और परिचारिका के साथ बस में कुल 32 लोग सवार थे। धरमजयगढ़



रोड में कंचनपुर बायपास के पास बरौद की ओर से सामने से आ रही ट्रक ने बस को टक्कर मार दी। दुर्घटना में चोटिल 5 बच्चों को बेहतर उपचार के लिए रायगढ़ रेफर किया गया है। बस ड्राइवर को बेहतर उपचार के लिए बिलासपुर और ट्रक चालक को मेडिकल कॉलेज रायगढ़ रेफर किया गया है। कलेक्टर तारन प्रकाश सिन्हा और वरिष्ठ पुलिस अधीक्षक सदानंद कुमार ने अस्पताल पहुंचकर घायलों का हाल-चाल जाना। कलेक्टर सिन्हा ने अस्पताल प्रबंधन को घायलों

के बेहतर उपचार के निर्देश दिए। उन्होंने परिजनों को हर संभव मदद का आश्वासन दिया। बस में सवार बाकी 25 बच्चों का उपचार घरघोड़ा के स्वास्थ्य केंद्र में जारी है। जिनमें से अधिकांश बच्चों की अस्पताल से छुट्टी हो गई है। शेष बच्चों को स्त्रीनिंग के बाद शाम तक छुट्टी दे दी जाएगी। ट्रक चालक जो मौके से भाग गया था उसे हिरासत में लेकर अस्पताल में इलाज कराया जा रहा है। घरघोड़ा एसडीएम ऋषा ठाकुर ने बताया कि प्रारंभिक जांच में जो बात सामने आई है उसके अनुसार ट्रक खलासी चला रहा था, जो कि नशे में था और रॉन्ग साइड में ट्रक चलाकर स्कूली बस को टक्कर मार दी। जबकि ट्रक ड्राइवर बाजू में बैठा था। दुर्घटना के बाद दोनों मौके से फरार हो गए थे, जिसे पुलिस ने मामला दर्ज कर हिरासत में ले लिया है।

**उचित मूल्य दुकान संचालन के लिए 27 जुलाई तक आवेदन आमंत्रित**

रायगढ़। अनुविभाग खरसिया अंतर्गत विभिन्न 16 निरस्त शासकीय उचित मूल्य दुकान संचालन के लिए 27 जुलाई 2023 तक नवीन आवेदन आमंत्रित किया गया है। इच्छुक दुकान संचालक नियत तिथि तक कार्यालय अनुविभागीय अधिकारी (रा.)खरसिया, जिला-रायगढ़ में आवेदन जमा कर सकते हैं। नियत तिथि के पश्चात प्राप्त आवेदन पत्रों पर कोई विचार नहीं किया जाएगा। प्राप्त जानकारी के अनुसार खरसिया अंतर्गत ग्राम-बांसमुड़ा, बिंजकोट, बड़े जामपाली, चोड़ा, मुरा, छोटे पंडरमुड़ा, खडगांव, काफरमार, तेलीकोट, मोहापाली, गीधा, भेलवाडीह, किरितमाल, केवाली, डोमनारा एवं रतनमहका के राशन दुकान के वितरण में अनियमितता पाये जाने के कारण जारी कारण बताओं नोटिस जारी किया गया था। लेकिन संबंधित सहकारी समिति, दुकान संचालक एवं ग्राम पंचायत को द्वारा प्रस्तुत स्पष्टीकरण संतोषप्रद नहीं पाये जाने के कारण उक्त सहकारी समिति/



दुकान संचालक/ग्राम पंचायत को आवंटित दुकान को निरस्त कर दिया गया है एवं नये संचालन हेतु उक्त दुकान को आवंटित किया जाना है। संबंधित आदिम जाति सेवा सहकारी समिति अथवा ग्राम पंचायत अथवा कार्यशील ऐसे महिला स्व-सहायता समूह जिनका पंजीयन सहायक पंजीयक, फार्म एंड सोसायटी कार्यालय बिलासपुर में 3 माह पुराना हो अथवा वन सुरक्षा समिति एवं अन्य सहकारी समिति, दुकान संचालक अपना आवेदन नियत तिथि तक कार्यालय अनुविभागीय अधिकारी (रा.) खरसिया में समूह अथवा समिति के प्रस्ताव की प्रतिलिपि एवं बैंक खाता आवेदन नियत तिथि तक कार्यालय पंजीयन प्रमाण-पत्र की प्रति सहित प्रस्तुत कर सकते हैं।

**एडिशनल एसपी ने ली डायल 112 कर्मचारियों की बैठक, कर्मचारियों को प्रत्येक घटना की सूचना को गंभीर मानकर तत्काल मौके पर पहुंचने के लिए निर्देश**

रायगढ़। अतिरिक्त पुलिस अधीक्षक रायगढ़ संजय महादेवा द्वारा 18 और 19 जुलाई को पुलिस कंट्रोल रूम में डायल 112 कर्मचारियों की मीटिंग लेकर उन्हें बेहतर कार्य के लिये प्रोत्साहित करते हुये ड्यूटी दौरान आने वाली समस्याओं पर चर्चा किया गया। संजय महादेवा द्वारा डायल 112 स्टाफ को रिस्पांस टाइम कम करने तथा ईआरवी का दुरुपयोग नहीं करने निर्देश दिये। उन्होंने कहा कि स्टाफ अपने स्टॉपेज प्वाइंट पर ही ड्यूटी तब्दील करें और प्रत्येक घटना के फोटो, वीडियो बनाकर एटीआर प्रोफार्मानुसार न्हाट्सएप ग्रुप में भेजा करें। उन्होंने आगामी विधानसभा चुनाव के मद्देनजर सभी ईआरवी वायरलेस सेट को चालू रखने की



हिदायत दिया गया है। महादेवा द्वारा डायल 112 कर्मचारियों के अच्छे कार्यों की सराहना करते हैं भविष्य में भी इसी प्रकार की जिम्मेदारी पूर्वक कार्य करें कहा गया और प्रत्येक घटना के इवेंट को गंभीर मानकर रिस्पांस टाइम में घटनास्थल पहुंचने और माननीय पहलुओं को ध्यान रखते हुए पीड़ित को सहायता प्रदान करने

**सघन मिशन इंद्रधनुष के सफल संचालन हेतु एक दिवसीय कार्यशाला आयोजित**

रायगढ़। सीएमएचओ डॉ.मधुलिका सिंह ठाकुर के मार्गदर्शन में आज आरोग्य सभाकक्ष में सघन मिशन इंद्रधनुष 5.0 के सफल संचालन हेतु एक दिवसीय कार्यशाला का आयोजन किया गया है। इस मौके पर जिला टीकाकरण अधिकारी भानु प्रताप पटेल ने जानकारी देते हुए बताया कि नियमित टीकाकरण के सुदृढीकरण तथा डिजिटलाइजेशन हेतु भारत सरकार द्वारा यू-निवर्स पोर्टल के माध्यम से मिशन इंद्रधनुष अंतर्गत प्रथम चरण 7 से 12 आगस्त, द्वितीय चरण 11 से 16 सितंबर एवं तृतीय चरण 9 से 14 अक्टूबर 2023 तक तीन चरणों में चलाया जायेगा।



जिसके अंतर्गत 0 से 5 वर्ष तक के छूटे हुए बच्चे का टीकाकरण किया जायेगा। इस अभियान की तैयारी के लिये मितानिन के द्वारा घर-घर भ्रमण कर छूटे हुए बच्चे एवं गर्भवती माताएं जिनको टीकाकरण का डिजिटलाइजेशन से टीकाकरण सत्रों का नियोजन, हितग्राहियों की सूचना एवं

टीकाकृत हितग्राहियों का सर्टिफिकेट भी ऑनलाइन मिल पाएगा। उक्त प्रशिक्षण में जिला टीकाकरण अधिकारी डॉ.भानु प्रताप पटेल तथा वी.सीसीएम कोल्डचेन मैनेजर पंकज मिश्रा द्वारा दिया गया। राज्य स्तरीय प्रशिक्षण पश्चात डब्ल्यूएचओ डॉ.

प्रशांत, समस्त खंड चिकित्सा अधिकारी, शहरी कार्यक्रम प्रबंधक, स्वास्थ्य शिक्षक उमेश पटेल, बीईटीओ, सहायक ग्रेड-3, जिला मोबालाइजेशन अधिकारी, जिला समन्वयक मितानिन, हॉस्पिटल अधीनस्थ कंसल्टेंट सहित अन्य मोबालाइजर उपस्थित रहे।

**कलेक्टर ने साप्ताहिक समय/सीमा की बैठक में रीपा गौठानों में गतिविधियां बढ़ाने व उत्पादों का विक्रय करने दिया जोर**

□ राजस्व विभाग के लंबित प्रकरणों का जल्द निबटारा करें: कलेक्टर सारंगढ़-बिलाईगढ़। कलेक्टर डॉ. फरिहा आलम सिद्दीकी ने आज साप्ताहिक समय/सीमा की बैठक लेकर राजस्व विभाग के लंबित प्रकरणों का जल्द से जल्द गुणवत्तापूर्ण निराकरण करने के निर्देश सभी तहसीलदार व राजस्व अधिकारियों को दिए। उन्होंने पिछली बैठक के उपरंत प्रकरणों में प्रगति नहीं आने पर नाराजगी जाहिर करते हुए शीघ्रता से निष्पादित करने के लिए संबंधित अधिकारियों को निर्देशित किया। इसी तरह गोधन न्याय योजना के तहत रीपा गौठानों में रोजगारमूलक गतिविधियों में तेजी लाने व उत्पादित सामग्री के विक्रय करने कार्ययोजना तैयार



करने के निर्देश जनपद पंचायत के मुख्य कार्यपालन अधिकारियों व उप संचालक कृषि को निर्देशित किया। आज सुबह 11.00 बजे से कलेक्टरों सभाकक्ष में आयोजित बैठक में कलेक्टर ने कहा कि रीपा गौठानों में फ्लाई ऐश की ईट का निर्माण कार्य जल्द प्रारम्भ किया जाना है, इसके लिए सी.ई.ओ. आवश्यक तैयारियां पूर्ण कर लें। वहीं गौठानों में तैयार किए गए कम्पोस्ट का विक्रय इस माह के अंत तक किसानों को करने के निर्देश दिए, क्योंकि अब अगस्त से ईसकी मांग लगभग क्षीण हो जाएगी। साथ ही किसानों को रासायनिक खादों के स्थान पर जैविक खादों का उपयोग

सी-मार्ट में विक्रय की स्थिति आदि की समीक्षा विस्तारपूर्वक करते हुए अधिकारियों को आवश्यक निर्देश दिए। उन्होंने आगामी भारत निर्वाचन आयोग के निर्देशानुसार मतदाता जागरूकता कार्यक्रम स्वीप चलाए जाने और मतदान का प्रतिशत कम रहने वाले पोलिंग स्थलों को चिन्हांकित कर वहां पर सतत मतदाता जागरूकता अभियान चलाने के निर्देश दिए। साथ ही इसके लिए तिथिवार तैयारी की गई कार्ययोजना के बारे में बैठक में बताया। इस अवसर पर नोडल अधिकारी हरिशंकर चौहान, संयुक्त कलेक्टर प्रकाश भारद्वाज सहित जिला स्तर के विभिन्न विभागों के अधिकारी-कर्मचारी मौजूद थे।

**थाना प्रभारी जूटमिल ने ली ग्राम कोटवारों की बैठक, कोटवारों को उनके कार्य और पुलिस के प्रति उनकी जवाबदेही की दी जानकारी**

रायगढ़। वरिष्ठ पुलिस अधीक्षक सदानंद कुमार के निर्देशन एवं अतिरिक्त पुलिस अधीक्षक संजय महादेवा के मार्गदर्शन पर थाना प्रभारी जूटमिल निरीक्षक रामकिंकर यादव द्वारा थाना क्षेत्र के ग्राम कोटवारों की बैठक लिया गया। थाना प्रभारी ने कोटवारों से उनके गांव की समस्याओं के संबंध में विस्तृत चर्चा कर उन्हें ग्राम कोटवारों के कार्य तथा पुलिस के प्रति उनकी जवाबदेही व दायित्वों तथा आसन्न विधानसभा चुनाव में उनकी विशेष पुलिस अधिकारी के रूप में भूमिका एवं कार्यों को बताया गया। थाना प्रभारी ने कोटवारों को गांव में बाहर से आए व्यक्तियों की मुसाफिरी दर्ज कराने कोटवारी रजिस्टर अद्यतन करने एवं गांव में किसी प्रकार की



घटना दुर्घटना होने पर तत्काल थाना में सूचना देने कहा गया और त्योहारों पर शांति व्यवस्था बनाए रखने कहा गया है। थाना प्रभारी द्वारा प्रत्येक ग्राम कोटवार को डायरी व पेन देकर नियमित थाने आने व निरंतर पुलिस अधिकारियों के संपर्क में रहने कहा गया है।

**छत्तीसगढ़ की सांस्कृतिक एवं पारंपरिक गतिविधियों से जनसामान्य को जोड़ रही राजीव युवा मितान क्लब**

- खेलकूद, सांस्कृतिक एवं रचनात्मक गतिविधियों में बढ़ा युवाओं की सहभागिता
- राजीव युवा मितान क्लब के माध्यम से आयोजित हो रहा



गतिविधियां धीरे-धीरे शुरू होने लगे और इसी को सहेजने का बीड़ा उठाया राज्य सरकार की राजीव युवा मितान क्लब योजना ने। आज जिले में लगभग 4500 राजीव मितान क्लब कार्य कर रहे हैं। जो वर्तमान में छत्तीसगढ़िया ओलम्पिक का भी संचालन कर रहे हैं। जहां पारंपरिक खेलों में लोग बढ़-चढ़कर हिस्सा ले रहे हैं। कलेक्टर तारन प्रकाश सिन्हा के मार्गदर्शन में लगातार राजीव युवा मितान क्लब के माध्यम से नवाचार के साथ युवाओं को सांस्कृतिक एवं रचनात्मक गतिविधियों में सहयोग के साथ सामाजिक कार्यों का सफल संचालन भी किया जा रहा है। आज युवा नेकेवल शिक्षा, बल्कि पारंपरिक खेलकूद, गतिविधियां, पर्यावरण संरक्षण जैसे विभिन्न गतिविधियों को ग्रामीण स्तर पर संचालन कर लोगों में जागरूकता के साथ जन सामान्य को उन गतिविधियों में जोड़ने का भी कार्य किया है। इसी का परिणाम है आज जिले के प्रत्येक गांवों में विभिन्न प्रकार के कार्यों के साथ शासन की योजना ग्रामीण स्तर के लोगों तक पहुंच रही है। इसका यह परिणाम हुआ कि राजीव युवा मितान क्लब के माध्यम से युवाओं को एक मंच मिल रहा है और युवाओं को बेहतर करने का भी मौका मिल रहा है। कलेक्टर तारन प्रकाश सिन्हा के निर्देशन में राजीव युवा मितान क्लब अंतर्गत लैलूंगा ब्लॉक में ग्रामीण क्षेत्र में 75 ग्राम पंचायत में 75 मितान क्लब गठित किये गए हैं। राजीव युवा मितान क्लब के सदस्य प्रेरणादायक गतिविधियां संचालित कर रही हैं। जिसके तहत खेल कूद, सांस्कृतिक एवं सामाजिक गतिविधियों के माध्यम से ग्रामीणजनों में राज्य के मूल खेल को जीवित किया जा रहा है। वहीं सामाजिक गतिविधियों में हैंडडम्प मरम्मत, वृक्षारोपण, आयुष्मान कार्ड में सहयोग, नशामुक्ति, स्कूल प्रवेश दिवाने में सहयोग, स्वच्छता गतिविधि सहित

अन्य कार्यों में सहयोग किया जा रहा है। इसी प्रकार ग्रामीण पूजा, सांस्कृतिक गतिविधि में गणेश पूजन, सरस्वती पूजन व रथ यात्रा पर समय-समय पर क्लब द्वारा सहभागिता होती है। राजीव युवा मितान क्लब के सदस्य नदी, नाले के सफाई व शासन की योजनाओं के प्रचार-प्रसार में सहयोगी साबित हो रही हैं। राजीव युवा मितान क्लब कटकलिया के अध्यक्ष भरत सिंह बताते हैं कि राजीव युवा मितान क्लब से जुड़ने के बाद जनपद स्तर में शासकीय योजनाओं की जानकारी दी जाती है। जिसे वे अन्य लोगों को भी जानकारी देते हैं। जनपद सीईओ लैलूंगा वरिन्द्र राय का भी सहयोग महत्वपूर्ण है, जो समय-समय पर गतिविधियों से संबंधित मार्गदर्शन

देते हैं। यही कारण है कि लोगों के बीच हमें बेहतर रिस्पांस मिलता है। कोषाध्यक्ष बेलार सिंह सिदार बताते हैं कि राजीव युवा मितान क्लब एक अच्छा प्लेटफार्म है युवाओं को संगठित करने का। आज लोगों को योजनाओं की जानकारी के साथ जनसामान्य को हम संगठित करने का भी कार्य कर रहे हैं। इसी क्रम में छत्तीसगढ़िया ओलम्पिक का भी आयोजन कर रहे हैं। क्लब के माध्यम से विविध गतिविधियों का हो रहा संचालन-सीईओ जनपद लैलूंगा वरिन्द्र राय ने बताया कि विकासखण्ड में क्लब के माध्यम से ग्रामीण स्तर पर विविध सामाजिक गतिविधियों का संचालन हो रहा है जिसके तहत ग्राम पंचायत ग्रहनाडारिया के मोहल्ला सुकवांस में

समस्त नागरिकों द्वारा भव्य इन्द्र पूजा एवं रथयात्रा के उपलक्ष्य में रथ नाचा प्रतियोगिता के साथ राजीव युवा मितान क्लब द्वारा आयुष्मान कार्ड बनाने में सहयोग एवं वृद्ध मतदाता सम्मान किया गया। इसी तरह ग्राम-भकुरा में ग्रामीणों का आयुष्मान कार्ड बनाने में सहयोग के साथ उन्हें प्रेरित किया जा रहा है। इसी प्रकार राजीव युवा मितान कोडासिया द्वारा माध्यमिक शाला कोडासिया में पौध रोपण एवं ग्राम-तोलमा में नशा मुक्ति रैली, हेल्थ एंड वेलेसनेस सेंटर तोलमा में आयुष्मान कार्ड में सहयोग किया गया। ग्राम पंचायत सिहारधार में पेयजल की समस्या से निजात दिलाने के लिए क्लब के सदस्यों द्वारा हेण्डपंप मरम्मत में सहयोग प्रदान किया गया।